

महाराष्ट्र राज्याचे
मृद व जलसंधारण मंत्री

जिल्ह्याचे पालकमंत्री

मा. ना. श्री.
संजयभाऊ
राठोड

यांना वाढदिवसाच्या
हार्दिक
शुभेच्छा!

शुभेच्छुक -

रवि रामुजी कलोसे (पवार)

सेवानिवृत्त नगर अभियंता

वारकऱ्यांच्या चरण सेवेला प्रारंभ

मुख्यमंत्री सहाय्यता निधीचा भक्ती विठोबाची, सेवा आरोग्याची उपक्रम

मुंबई: आषाढी वारीच्या निमित्ताने पंढरपूरकडे पायी मार्गस्थ होणाऱ्या लाखो वारकऱ्यांच्या सेवेसाठी मुख्यमंत्री सहाय्यता निधी व धर्मादाय रुग्णालय मदत कक्षातर्फे ‘चरण सेवा’ उपक्रम यंदाही राबविण्यात येत आहे. मुख्यमंत्री देवेंद्र फडणवीस यांच्या संकल्पनेतून सुरू करण्यात आलेल्या या उपक्रमांतर्गत जिल्हा प्रशासन, शासकीय व खासगी वैद्यकीय महाविद्यालये, विविध आरोग्य संस्था, सेवाभावी संघटना तसेच स्वयंसेवक यांच्या वारकऱ्यांसाठी चरण सेवा, वैद्यकीय तपासणी, प्राथमिक उपचार तसेच समन्वयातून पालखी मार्गावरील मुक्कामाच्या ठिकाणी वारकऱ्यांच्या चरणसेवेला प्रारंभ झाला आहे. त्यात आरोग्य तपासणी, प्राथमिक उपचार आणि आरोग्य जनजागृतीच्या सुविधा उपलब्ध करून दिल्या जाणार आहेत.

चरण सेवेकरिता समन्वय वारकऱ्यांसाठी राबविण्यात येणाऱ्या ‘चरण सेवा’ उपक्रमात सातारा, पुणे, सोलापूर, नाशिक, बुलढाणा, अकोला, जालना, बीड, नांदेड, धाराशिव आणि छत्रपती संभाजीनगर या ११ प्रमुख जिल्ह्यांचा समावेश आहे. पालखी मार्गावरील सुमारे ४०० विभ्रांती व मुक्काम स्थळी वारकऱ्यांसाठी चरण सेवा, वैद्यकीय तपासणी, प्राथमिक उपचार तसेच आवश्यक आरोग्य सुविधा उपलब्ध करून दिल्या जातील.

मुख्यमंत्री सहाय्यता निधी व धर्मादाय रुग्णालय मदत कक्षाच्या समन्वयातून १२ हजाराहून अधिक प्रशिक्षित डॉक्टर, फिजिओथेरपिस्ट, परिचारिका, पॅरामेडिकल कर्मचारी, वैद्यकीय व फिजिओथेरपीचे विद्यार्थी तसेच स्वयंसेवक या उपक्रमात सहभागी होऊन वारकऱ्यांच्या सेवेसाठी कार्यरत असतील.

३ हजार लिटर आयुर्वेदिक तेलाद्वारे मालिश

आषाढी वारीदरम्यान दररोज अनेक किलोमीटर पायी चालणाऱ्या वारकऱ्यांच्या पायांवर मोठा ताण येतो. पायांना सूज, वेदना, फोड, स्नायूंचा ताण व थकवा यांसारख्या समस्यांवर तात्काळ उपाययोजना उपलब्ध व्हाव्यात, यासाठी पालखी मार्गावरील मुक्कामाच्या ठिकाणी प्रशिक्षित वैद्यकीय पथके व स्वयंसेवक कार्यरत राहणार आहेत.

या उपक्रमांतर्गत औषधी आयुर्वेदिक तेलाद्वारे पायाची मालिश, फिजिओथेरपी, प्राथमिक उपचार, वैद्यकीय तपासणी तसेच आवश्यकतेनुसार पुढील उपचारासाठी संबंधित रुग्णालयांकडे संदर्भित करण्याची सुविधा उपलब्ध करून देण्यात आली आहे. यासाठी सुमारे ३ हजार लिटर आयुर्वेदिक तेलाची व्यवस्था करण्यात आली असून, गरजेनुसार पालखी मार्गावर रुग्णवाहिका सेवाही सज्ज ठेवण्यात आली आहे.

८ आरोग्य रथाद्वारे जनजागृती

चरण सेवेसोबतच केंद्र व राज्य शासनाच्या विविध आरोग्य योजनांची माहिती, स्वच्छतेचे महत्त्व, संसर्गाजन्य व पावसाळ्यातील आजारंपासून बचाव, निरोगी जीवनशैलीचा संदेश तसेच प्रतिबंधात्मक आरोग्यविषयक



मार्गदर्शन ८ आरोग्य जनजागृती रथांच्या माध्यमातून पालखी मार्गावरील वारकरी आणि नागरिकांपर्यंत पोहोचविण्यात येणार आहे. तसेच, वारकऱ्यांच्या शारीरिक व मानसिक तंदुरुस्तीसाठी पालखी मार्गावरील निवडक ठिकाणी योगसत्रांचेही आयोजन करण्यात आले आहे.

गतवर्षी राबविण्यात आलेल्या ‘चरण सेवा’ उपक्रमाला वारकऱ्यांचा उत्स्फूर्त प्रतिसाद लाभला होता. या उपक्रमाद्वारे सुमारे १ लाख ७५ हजार वारकऱ्यांना थेट चरण सेवा, वैद्यकीय तपासणी आणि उपचार सुविधा उपलब्ध करून देण्यात आल्या, तर १० लाखांहून अधिक नागरिकांपर्यंत आरोग्य जनजागृतीचा संदेश पोहोचविण्यात आला होता. यंदाही अधिकाधिक वारकऱ्यांपर्यंत चरण सेवा, वैद्यकीय सुविधा आणि आरोग्य जनजागृती प्रभावीपणे पोहोचविण्यासाठी व्यापक नियोजन करण्यात आले आहे.

’भक्ती विठोबाची... सेवा आरोग्याची’

’भक्ती विठोबाची... सेवा आरोग्याची’ या संकल्पनेवर आधारित ‘चरण सेवा’ हा उपक्रम वारकरी संप्रदायाच्या सेवाभावाला आधुनिक वैद्यकीय सेवेची जोड देणारा अभिनव उपक्रम आहे. मुख्यमंत्री सहाय्यता निधी व धर्मादाय रुग्णालय मदत कक्षाच्या पुढाकारातून जिल्हा प्रशासन, शासकीय व खासगी वैद्यकीय महाविद्यालये, विविध संस्था, सेवाभावी संघटना तसेच स्वयंसेवक यांच्या समन्वयातून हा उपक्रम राबविण्यात येत आहे. त्यामुळे वारकऱ्यांचा पायी प्रवास अधिक सुरक्षित, सुदृढ आणि सुखकर होण्यास मोठी मदत होणार आहे.

मुख्यमंत्री सहाय्यता निधी व धर्मादाय रुग्णालय मदत कक्षाने सर्व वारकरी, दिंडी प्रमुख तसेच पालखी मार्गावरील नागरिकांना ‘चरणसेवा’ आणि आरोग्य जनजागृती उपक्रमाचा

आज मराठी रंगभूमीला भावनांनी समृद्ध करणारे, प्रेक्षकांच्या मनावर राज्य करणारे आणि हजारो प्रयोगांद्वारे त्यांच्या काळजात घर करणारे थोर नाटककार, कवी, अभिनेते व दिग्दर्शक बाळकृष्ण हरी कोल्हटकर ऊर्फ बाळ कोल्हटकर यांचा जन्मदिवस. २५ सप्टेंबर रोजी साताऱ्यात जन्मलेले बाळ कोल्हटकर यांचे शिक्षण जेमतेम सातवीपर्यंतच झाले. पण रंगभूमीचे वेड आणि लेखनाचा झपाटाच त्यांच्या जीवनाला वेगळी दिशा देणारा ठरला.

लाभ घेण्याचे आवाहन केले आहे.

चरणसेवा म्हणजे काय?

संत तुकाराम महाराजांनी ठटुज मागणें तें देवा, आम्हां तुझी चरणसेवाठ या अर्भागतून चरण सेवेचे महत्त्व अधोरेखित केले आहे. त्याच सेवाभावानुन प्रेरणा घेत मुख्यमंत्री देवेंद्र फडणवीस यांच्या संकल्पनेतून ‘चरण सेवा’ उपक्रम गेल्या वर्षीपासून सुरू करण्यात आला आहे. यंदा या उपक्रमाचे दुसरे वर्ष आहे.

आषाढी वारीत अनेक किलोमीटर पायी चालणाऱ्या वारकऱ्यांच्या पायावर मोठा ताण येत असल्याने त्यांना औषधी आयुर्वेदिक तेलाद्वारे पायाची मालिश, फिजिओथेरपी, आधुनिक मसाज उपकरणांच्या साहाय्याने स्नायूंना आराम, सूज, वेदना व फोडांवर प्राथमिक उपचार तसेच आवश्यकतेनुसार वैद्यकीय तपासणी व पुढील उपचाराची सुविधा उपलब्ध करून दिली जाते.

वारकऱ्यांच्या थकलेल्या पायांना दिलासा देत सेवाभावानुन आधार देणारी हीच ‘चरणसेवा’ होय. संत तुकाराम महाराजांच्या सेवाभावाच्या विचारांना आधुनिक वैद्यकीय सुविधांची जोड देत वारकरी परंपरा आणि लोकसेवेचा सुंदर संगम या उपक्रमातून घडविण्यात आला आहे.

मुख्यमंत्री देवेंद्र फडणवीस यांच्या संवेदनशील नेतृत्वातून आणि सेवाभावी दृष्टिकोनातून ‘चरण सेवा’ उपक्रम साकार झाला आहे. वारकरी संप्रदायाच्या सेवाभावाला आधुनिक वैद्यकीय सुविधांची जोड देणारा हा एक अभिनव उपक्रम असून, आषाढी वारीत लाखो वारकऱ्यांच्या थकलेल्या पायांना दिलासा देतानाच त्यांच्या आरोग्याची काळजी घेण्याचा प्रामाणिक प्रयत्न या माध्यमातून होत आहे. वारकऱ्यांची सेवा हीच विठ्ठलाची सेवा मानत मुख्यमंत्री सहाय्यता निधी व धर्मादाय रुग्णालय मदत कक्ष विविध संस्थांच्या समन्वयातून यंदाही ही चरण सेवा अधिक व्यापक स्वरूपात वारकऱ्यांपर्यंत पोहोचविण्यास सज्ज असल्याचे मुख्यमंत्री सहाय्यता निधी व धर्मादाय रुग्णालय मदत कक्षाचे प्रमुख रामेश्वर नाईक यांनी सांगितले.



महाकर्जमुक्तीची संजीवनी

नैसर्गिक संकट व कर्जबाजारीपणाच्या गर्तेत अडकलेल्या शेतकरी बांधवांना पुन्हा सक्षम करण्यासाठी राज्य शासनाने ‘पुण्यश्लोक अहिल्यादेवी होळकर शेतकरी कर्जमुक्ती योजना २०२६’ सुरू केली आहे. ही योजना शेतकरी बांधवांना सन्मानाने जगण्याची आणि नव्या उमेदीने शेती करण्याची संधी देणारी ‘नवसंजीवनी’ ठरणार आहे. या योजनेविषयी ही माहिती...

महाराष्ट्र राज्याची एक ओळख प्रगतीशील आणि पुरोगामी राज्य म्हणूनही आहे. आपल्या राज्याने कृषी क्षेत्रात अनेक शिखरे पादाक्रांत करीत देशालाच नव्हे तर जगाला सुद्धा नवनवे शोध व प्रयोग देऊन शेती प्रगत करण्याचे तंत्र दिले आहे. महाराष्ट्राच्या अर्थव्यवस्थेत कृषी क्षेत्राचे महत्त्व अनन्यसाधारण आहे. परंतु, गेल्या काही वर्षात निसर्गाचे चक्र पूर्णपणे बदलले असून अवेळी येणारा पाऊस, तीव्र दुष्काळ, तर कधी गारपीट, अतिवृष्टी आणि महापूर... यासारख्या एकामागून एक येणाऱ्या या नैसर्गिक संकटांमुळे राज्यातील बळीराजा पुरता कोलमडून गेला आहे. कर्जबाजारीपणाच्या गर्तेत अडकलेल्या या शेतकरी बांधवांला पुन्हा पायावर उभे करण्यासाठी राज्य शासनाने एक अत्यंत महत्वाकांक्षी आणि ऐतिहासिक पाऊल उचलले आहे. ते म्हणजे ‘पुण्यश्लोक अहिल्यादेवी होळकर शेतकरी कर्जमुक्ती योजना २०२६’. ही योजना केवळ एक तात्पुरती कर्जमुक्ती नसून, आर्थिक संकटात सापडलेल्या शेतकरी बांधवांना सन्मानाने जगण्याची आणि नव्या उमेदीने शेती करण्याची संधी देणारी ‘नवसंजीवनी’ ठरणार आहे.

अंमलबजावणी अंतिम टप्प्यात राज्य शासनाची आजवरची सर्वात मोठी महाकर्जमुक्ती योजना म्हणून या योजनेकडे पाहिले जात आहे. अत्यंत महत्त्वाचे म्हणजे, या योजनेची प्रत्यक्ष अंमलबजावणी आता अंतिम टप्प्यात आली आहे. प्रशासकीय पातळीवर सर्व

तयारी पूर्ण झाली असून, जुलैच्या दुसऱ्या आठवड्यापासून पात्र शेतकऱ्यांच्या थेट कर्जखात्यांमध्ये कर्जमुक्तीची रक्कम जमा होण्यास सुरुवात होणार आहे.

या निर्णयामुळे खरीप हंगामाच्या पार्श्वभूमीवर लाखो शेतकरी कुटुंबांना खूप मोठा दिलासा मिळणार आहे.

योजनेची त्रिसूत्री - कर्जमुक्ती लाभ या योजनेचे स्वरूप केवळ कर्जमुक्ती नाही तर, विविध प्रवर्गातील शेतकऱ्यांचा विचार करून याची अत्यंत अभ्यासपूर्ण आखणी करण्यात आली आहे. यामध्ये प्रामुख्याने तीन घटकांचा समावेश आहे: यात २ लाख रुपयांपर्यंत संपूर्ण कर्जमुक्ती; जे शेतकरी थकबाकीदार आहेत, अशा पात्र शेतकऱ्यांना २ लाख रुपयांपर्यंतच्या कर्जमुक्तीचा थेट लाभ दिला जात आहे. यापूर्वीच्या ‘महात्मा जोतिराव फुले शेतकरी कर्जमुक्ती योजने’चे लाभार्थी असलेल्या पात्र शेतकऱ्यांसाठीही शासनाने यात विशेष व स्वतंत्र तरतूद केली आहे.

एकवेळ समझोता योजना : ज्या शेतकऱ्यांची थकबाकी २ लाख रुपयांपेक्षा जास्त आहे, त्यांच्यासाठी ‘वन टाईम सेटलमेंट’ म्हणजेच एकवेळ समझोता योजना लागू करण्यात आली आहे. यात शेतकऱ्यांनी आपल्या हिश्शाची रक्कम भरल्यानंतर, राज्य शासन कर्जमुक्ती रक्कम थेट शेतकऱ्यांच्या कर्ज खात्यात जमा करणार आहे.

नियमित कर्जफेड करणाऱ्यांना ५० हजारांचे प्रोत्साहन: अनेक शेतकरी अत्यंत प्रतिकूल परिस्थितीतही बँकेच्या कर्जाची नियमित परतफेड करतात. अशा प्रामाणिक कर्जदार शेतकऱ्यांमध्ये अन्यायाची भावना निर्माण होऊ नये, म्हणून शासनाने त्यांना ५० हजार रुपयांपर्यंत प्रोत्साहनपर लाभ देण्याचा स्तुत्य निर्णय घेतला आहे.

डिजिटल तंत्रज्ञान आणि पारदर्शकता कर्जमुक्ती योजनेच्या अंमलबजावणी मध्ये तांत्रिक अडचणी आणि दिरंगाई होऊ नये यासाठी राज्य शासनाने ‘महाआयटी’च्या माध्यमातून संपूर्ण

प्रक्रिया ऑनलाईन आणि आधार क्रमांकावर आधारित ठेवली आहे.

सर्व बँकांकडून पात्र कर्जखात्यांचा तपशील थेट पोर्टलवर घेतला जात असून, संगणकीय पडताळणीद्वारे अंतिम याद्या तयार केल्या जात आहेत. या याद्या शेतकऱ्यांना सहज पाहता याव्यात यासाठी गाव चावडी, ग्रामपंचायत, बँक शाखा, विकास संस्था आणि आपले सरकार सेवा केंद्र येथे प्रसिद्ध केल्या जाणार आहेत. विशेष म्हणजे, पात्र शेतकऱ्यांना त्यांच्या नोंदणीकृत मोबाईलवर बँकांमार्फत संदेश पाठवूनही सूचित केले जाणार आहे.

‘आधार प्रमाणिकरण’ अनिवाय. ‘शेतकऱ्यांनी योजनेची संपूर्ण प्रक्रिया ऑनलाईन, पारदर्शक आणि आधार क्रमांकावर आधारित ठेवण्यात आली आहे. पात्र शेतकऱ्यांनी यादीत नाव आल्यानंतर लाभ मिळवण्यासाठी शेतकऱ्यांनी आपल्या आधार नंबर किंवा यादीतील विशिष्ट नंबरसह ‘आपले सरकार सेवा केंद्रात’ किंवा बँकेत जाऊन आपल्या कर्जखात्याचे

बायोमेट्रिक/आधार प्रमाणीकरण करणे गरजेचे आहे. ही माहिती योग्य असल्याची खात्री करून शेतकऱ्यांनी मान्यता दिली, की शासनाकडून थेट कर्जमुक्तीची रक्कम शेतकऱ्यांच्या कर्जखात्यात जमा होईल.आणि एकवेळ समझोता (धऊए) योजनेतील लाभार्थ्यांनी प्रथम त्यांचा हिश्शाची रक्कम भरणे आवश्यक आहे, त्यानंतरच शासनाचा कर्जमुक्तीचा लाभ शेतकऱ्यांच्या कर्जखात्यात जमा होईल.यासाठी पात्र शेतकऱ्यांनी आधार प्रमाणिकरण करणे आवश्यक आहे.

तक्रार निवारणासाठी यंत्रणा योजनेच्या

मराठी रंगभूमीचे भावसम्राट बाळ कोल्हटकर!

(जन्म : २५ सप्टेंबर १९२६, - मृत्यू : ३० जून १९९४) आज मराठी रंगभूमीला भावनांनी समृद्ध करणारे, प्रेक्षकांच्या मनावर राज्य करणारे आणि हजारो प्रयोगांद्वारे त्यांच्या काळजात घर करणारे थोर नाटककार, कवी, अभिनेते व दिग्दर्शक बाळकृष्ण हरी कोल्हटकर ऊर्फ बाळ कोल्हटकर यांचा जन्मदिवस.

२५ सप्टेंबर रोजी साताऱ्यात जन्मलेले बाळ कोल्हटकर यांचे शिक्षण जेमतेम सातवीपर्यंतच झाले. पण रंगभूमीचे वेड आणि लेखनाचा झपाटाच त्यांच्या जीवनाला वेगळी दिशा देणारा ठरला. अवघ्या १५ व्या वर्षी त्यांनी ‘जोहार’ हे पहिले नाटक लिहिले आणि मराठी नाट्यसृष्टीत एका नव्या पर्वाची सुरुवात झाली.

रेल्वे खात्यात नोकरी करत असतानाही, त्यांच्या अंतर्मनात नाट्याची धग धगधगत राहिली. अखेर १९४७ साली त्यांनी सरकारी नोकरी सोडून संपूर्ण जीवन रंगभूमीस अर्पण केलं. त्यांनी लिहिलेली नाटकं ही भावनाप्रधान, कौटुंबिक आणि जीवनाच्या गहऱ्या विसंगतींवर बोट ठेवणारी होती. ‘दुरितांचे तिमिर जावो’, ‘वाहतो ही दुर्वांची जुडी’, ‘मुंबईची माणसे’, ‘एखाद्याचे नशीब’ ही त्यांची नाटके आजही रसिकांच्या मनात घर करून आहेत.

प्रत्येक नाटकात बाळ कोल्हटकर यांचा प्रेक्षकांच्या भावना ओळखण्याचा अद्वितीय दृष्टिकोन दिसून येतो. त्यांची संवादाशैली, प्रसंगांची रचना आणि भावनिक उत्कटता ही सामान्य प्रेक्षकांनाही अश्रू पुरायला लावायची. त्यांच्या नाटकांना मिळालेल्या प्रतिसादावरून हेच दिसते. ‘दुरितांचे तिमिर जावो’ चे १५००, ‘वाहतो ही दुर्वांची जुडी’ चे १४००, ‘मुंबईची माणसे’ चे जवळपास २००० आणि ‘एखाद्याचे नशीब’ चे हजारो प्रयोग झाले.

१९५९ ते १९७२ दरम्यान अंबरनाथच्या खेर विभागात वास्तव्यास असलेले कोल्हटकर, तिथेच त्यांनी अनेक लोकप्रिय नाटकांची रचना केली. ‘वेगळं व्हायचंय मला’, ‘सीमेवरून परत जा’, ‘देणार्यांचे हात हजार’, ‘ल्हानपणा देगा देवा’, ‘उघडलं स्वर्गाचे दार’ यांसारखी नाटके ही केवळ मनोरंजन करणारी नव्हती, तर त्या काळात समाजमनाचा आरसा ठरणारी होती.

ते केवळ नाटककार नव्हे, तर एक जबरदस्त अभिनेता म्हणूनही त्यांची ओळख होती. त्यांच्या अभिनयाने पात्रं जिवंत झाली. प्रेक्षकांच्या मनात त्यांचे डायलॉग आजही लक्षात राहतात. एक नाटककार, अभिनेता आणि दिग्दर्शक म्हणून त्यांनी मराठी रंगभूमीला समृद्ध केलं.

बाळ कोल्हटकर यांचे निधन ३० जून १९९४ रोजी झाले. पण त्यांच्या आठवणी, त्यांची नाटके आणि त्यांचं लेखन आजही जिवंत आहे. अंबरनाथच्या खेर विभागातल्या ‘भूषण’ या त्यांच्या बंगल्याने आजही त्यांची आठवण जागवली जाते. आणि २००९-१० साली त्यांच्या सन्मानार्थ सुरू झालेला ‘बाळ कोल्हटकर ज्येष्ठ नागरिक कट्टा’ हा त्या प्रेमाचे प्रतिक आहे.एक अढळ नाट्यतेजघ्न बाळ कोल्हटकर हे नुसते नाटक लिहणारे नाटककार नव्हते, तर त्यांनी रंगभूमीच्या माध्यमातून सामान्य माणसाच्या भावना, दुःख, संघर्ष आणि आशा शब्दांत आणि संवादांत जपल्या. म्हणूनच ते केवळ लेखनीत नव्हे, तर प्रत्येक प्रेक्षकाच्या मनात अढळ स्थानी आहेत. बाळ कोल्हटकर यांना स्मृतिदिनानिमित्त विमन्न अभिवादन!

दिन विशेष

‘द बॅडेस्ट मॅन ऑन द प्लॅनेट’

माइक जेराई टायसन यांचा जन्म ३० जून १९६६ मध्येब्रुकलिन, न्यूयॉर्क शहर, अमेरिका येथे झाला. ते लोखंड, किड डायनामाइट या टोपण नावानेही ते ओळखले जात. ग्राहवरील सर्वात खतरनाक माणूस त्यांची कीर्ती होती.

मायकल जेराई टायसन हा एक अमेरिकन माजी व्यावसायिकबॉक्सर आहे, ज्याने १९८५ ते २०२४ दरम्यान स्पर्धे केली आणि तो एक कॅनॉबिस उद्योजक आहे. त्याच्या सुरुवातीच्या कारकिर्दीत ’ आयर्न माइक’ आणि’ किड डायनामाइट’ अशी टोपणनावे असलेला आणि नंतर ‘द बॅडेस्ट मॅन ऑन द प्लॅनेट’ म्हणून ओळखला जाणारा टायसन, सर्वकालीन महान हेवीवेट बॉक्सरपैकी एक. बॉक्सिंग इतिहासातील सर्वात भीतीदायक पुरुषांपैकी एक मानला जातो. त्याने १९८७ ते १९९० पर्यंत निर्विवाद जागतिक हेवीवेट चॅम्पियन म्हणून राज्य केले.

टायसनने त्याच्या पहिल्या १९ व्यावसायिक लढती नॉकआउटने जिंकल्या, त्यापैकी १२ पहिल्याच फेरीत. वयाच्या २० व्या वर्षी आपला पहिला बेल्ट जिंकून, टायसनने हेवीवेट विजेतेपद जिंकणारा सर्वात तरुण बॉक्सर म्हणून विक्रम प्रस्थापित केला आहे. तो वर्ल्ड बॉक्सिंग असोसिएशन, वर्ल्ड बॉक्सिंग कौन्सिल आणि इंटरनॅशनल बॉक्सिंग फेडरेशन ही विजेतेपदे एकाच वेळी धारण करणारा पहिला हेवीवेट बॉक्सर होता. तसेच ती सलगपणे एकत्रित करणारा तो एकमेव हेवीवेट होता. पुढच्या वर्षी, टायसनने पहिल्या फेरीच्या ९१ सेकंदात मायकल स्पिंग्सला नॉकआउट करून ल्लिनअल चॅम्पियन बनला. १९९० मध्ये, टायसनने निर्विवाद हेवीवेट चॅम्पियनशिप गमावली जेव्हा त्याला अनपेक्षित बस्टर डारलसने नॉकआउट केले, ज्यामुळे बॉक्सिंगच्या इतिहासातील हा सर्वात मोठा धक्कादायक निकाल ठरला. १९९२ मध्ये, त्याला बलात्कारासाठी दोषी ठरवून सहा वर्षांच्या तुरुंगवासाची शिक्षा सुनावण्यात आली. तीन वर्षांनंतर त्याची पॅरोलवर सुटका झाली. १९९५ मध्ये तुरुंगातून सुटल्यानंतर, त्याने पुनरागमनाच्या अनेक लढती लढल्या आणि १९९६ मध्ये डब्ल्यूबीए, डब्ल्यूबीसी विजेतेपद पुन्हा मिळवून तो बॉक्सिंगच्या इतिहासातील फ्लॉइड पॅटरसन, मुहम्मद अली, टिम विदरस्पून, इव्हेंडर होलीफील्ड आणि जॉर्ज फोरमन यांच्या पंक्तीत सामील झाला, ज्यांनी हेवीवेट चॅम्पियनशिप गमावल्यानंतर ती पुन्हा मिळवली. त्याच वर्षी डब्ल्यूबीसी विजेतेपद काढून घेतल्यानंतर, टायसनने अकराव्या फेरीत इव्हेंडर होलीफील्डकडून डब्ल्यूबीए विजेतेपद गमावले. १९९७ मधील त्यांच्या पुनर्भेट लढतीत, टायसनने होलीफील्डचे कान चावल्यामुळे त्याला अपात्र ठरवण्यात आले. २००२ मध्ये, टायसनने जागतिक हेवीवेट विजेतेपदासाठी लढत दिली, ज्यात तो लेनॉक्स लुईसकडून नॉकआउटने हरला . नोव्हेंबर



माइक टायसन यांचा आज जन्मदिवस

२०२४ मध्ये, जेक पॉल विरुद्धची त्याची लढत , जी तो एकमताने घेतलेल्या निर्णयाने हरला, लास वेगास बाहेरील अमेरिकेच्या इतिहासातील सर्वात मोठी बॉक्सिंग गेट ठरली.

टायसन त्याच्या भयंकर आणि भीतीदायक बॉक्सिंग शैलीसाठी तसेच रिंगच्या आत आणि बाहेरच्या त्याच्या वादग्रस्त वागणुकीसाठी ओळखला जात होता, ज्याबद्दल त्याने स्पष्ट केले की त्याला सोनी लिस्टनकडून प्रेरणा मिळाली होती , जो त्याच्या ताकद आणि दहशतीसाठी ओळखला जातो. १९८८ टक्केच्या नॉकआउट-टू-विन टक्केवारीसह, त्याला ‘द रिंग’ मासिकाच्या सर्वकालीन १०० महान पंचसंख्या यादीत १६ व्या क्रमांकावर स्थान देण्यात आले होते, आणि एंड्रू च्या ‘हेवीवेट इतिहासातील सर्वात हार्डस्ट हिटर्स’ च्या यादीत पहिल्या क्रमांकावर होते. स्काय स्पोर्ट्सने त्याचे वर्णन ‘व्यावसायिक रिंगमध्ये उतरलेला कदाचित सर्वात भयंकर फायटर’ असे केले आहे. त्याला आंतरराष्ट्रीय बॉक्सिंग हॉल ऑफ फेम आणि जागतिक बॉक्सिंग हॉल ऑफ फेममध्ये समाविष्ट करण्यात आले आहे. आपल्या बॉक्सिंग कारकिर्दीव्यतिरिक्त, टायसन विविध लोकप्रिय माध्यमांमध्ये दिसला आहे. तो रॉकी बाल्बोआ (२००६) आणि द हँगओवर (२००९) या प्रशंसित चित्रपटांमध्ये दिसला.

हौशी कारकीर्द

एक हौशी खेळाडू म्हणून , टायसनने १९८१ आणि १९८२ च्या ज्युनियर ऑलिम्पिक खेळांमध्ये सुवर्णपदके जिंकली, १९८१ मध्ये जो कॉर्टझला आणि १९८२ मध्ये केल्टन ब्राउनला हरवले. ब्राउनच्या कॉर्नरने पहिल्या फेरीतच टॉवेल फेकला. १९८४ मध्ये टायसनने न्यूयॉर्कमध्ये आयोजित नॅशनल गोल्डन ग्लोजमध्ये जोनाथन लिटल्सला हरवून सुवर्णपदक जिंकले. एक हौशी खेळाडू म्हणून तो हेन्री टिलमनसोबत दोनदा लढला, दोन्ही लढतींमध्ये तो निर्णयाने हरला. टिलमनने पुढे लॉस एंजेलिसमध्ये १९८४ च्या उन्हाळी ऑलिम्पिकमध्ये हेवीवेट सुवर्णपदक जिंकले. त्याने हौशी खेळाडू म्हणून २४ विजय आणि ३ पराभवांचा विक्रम नोंदवला.

पदक विक्रम

पुरुषांची हौशी बॉक्सिंग राष्ट्रीय ज्युनियर ऑलिम्पिक्स सुवर्णपदक – प्रथम क्रमांक १९८१ नॉर्थ कॅरोलिना हेवीवेट सुवर्णपदक – प्रथम क्रमांक १९८२ टेनेसी हेवीवेट सोनेरी हातमोजे सुवर्णपदक – प्रथम क्रमांक १९८४ न्यूयॉर्क



साहित्यिक, लेखकांना आवाहन

दैनिक सिटी न्यूज सुपरफास्ट आता आठ पाठांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर **८ ३ ९० ६७० ९९९** या **व्हॉटसअप** क्रमांकावर पाठवावा.

त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

सर्वच शाळांमध्ये विद्यार्थ्यांचे जोरदार स्वागत

गुलाब पुष्प देऊन तसेच टिळा लावून विद्यार्थ्यांचे स्वागत



प्रतिनिधी ३० जून

अकोला : उन्हाळ्याच्या सुट्या नंतर आजपासून विदर्भातील शाळा पूर्ण जोमाने पुन्हा सुरू झाल्या आहेत. नवीन शैक्षणिक सत्र आज ३० जून रोजी सुरू झाले आहे. सुरुवातीला, शाळा २३ जून रोजी पुन्हा सुरू होणार होत्या, परंतु उच्च न्यायालयाच्या आदेशानंतर ही तारीख बदलण्यात आली. आता, सर्व शाळांमध्ये आजपासून नियमित वर्ग पुन्हा सुरू झाले आहेत. विद्यार्थी शाळेत जाण्यासाठी उत्साही आणि तयार दिसून आले तर शिक्षकही पूर्णपणे सज्ज होते. शिक्षण विभागाने सर्व शाळांना पहिल्या दिवसापासून



नियमित वर्ग पुन्हा सुरू करण्याचे निर्देश दिले आहेत, जेणेकरून शैक्षणिक कामकाजात कोणताही व्यत्यय येणार नाही. स्वागत दिन साजरा झाला नवीन सत्राच्या पहिल्या दिवशी विद्यार्थ्यांच्या स्वागतासाठी विशेष तयारी करण्यात आली होती. अनेक शाळांनी मुलांना गुलाबाची फुले देऊन विद्यार्थ्यांचे स्वागत केले. अनेक शाळांचे प्रवेशद्वार रंगीबेरंगी फुर्यांनी सजवण्यात आले होते. काही शाळांमध्ये विद्यार्थ्यांना मिठाई आणि लहान भेटवस्तू देखील दिल्या गेल्या. मुलांमध्ये आपलेपणाची भावना



वाढवण्यासाठी आजचा दिवस 'स्वागत दिन' म्हणून उत्साहाने साजरा केला गेला. विशेषतः स्वावलंबी विद्यालय भारत विद्यालय माउंट कार्मेल बाल शिवाजी आदी शाळांमध्ये आणि शिक्षकांनी सोमवार पासूनच मुलांचे स्वागत करण्याची तयारी केली होती. सोमवारी, शाळा पुन्हा सुरू होण्याच्या एक दिवस आधी, शहरातील बाजारपेठांमध्ये मोठी गर्दी दिसून आली. पालक आपल्या मुलांसाठी दप्ते, पुस्तके, वस्त्रा आणि इतर गरजेच्या वस्तू खरेदी करताना दिसले. आज शाळेचा पहिला दिवस असल्याने मुलांमध्ये

कोर्टाच्या निर्णयानंतर बदलली तारीख

उल्लेखनीय आहे की, मुंबई उच्च न्यायालयाच्या नागपूर खंडपीठाने विदर्भातील शाळांसंदर्भात एका महत्त्वपूर्ण निर्णयात शिक्षण विभागाचे पूर्वीचे आदेश रद्द केले आहेत. सुरुवातीला शाळा पुन्हा सुरू करण्याची तारीख १५ जून, नंतर २२ आणि २३ जून अशी निश्चित करण्यात आली होती, परंतु न्यायालयाने त्या फेटाळून लावल्या. न्यायालयाने स्पष्टपणे निर्देश दिले की विदर्भातील सर्व शाळा ३० जूनपासून पुन्हा सुरू झाल्या पाहिजेत. न्यायालयाने असेही म्हटले होते की विद्यार्थ्यांच्या आरोग्याला प्राधान्य दिले पाहिजे.

आम्ही सर्व विद्यार्थ्यांचे फुलांनी स्वागत करणार आहोत

आज, आम्ही सर्व विद्यार्थ्यांचे फुलांनी स्वागत केले. आमचा प्रयत्न आहे की मुलांनी पहिल्या दिवसापासूनच आनंददायी वातावरणात शाळेत यावे आणि वर्षभर उत्साहाने अभ्यास करावा. मुलांना मार्गदर्शन करण्यासाठी परिसरातील सर्व नगरसेवक आणि नगरसेवकांनाही या प्रसंगी आमंत्रित करण्यात आले होते.

- मुख्याध्यापक भारत विद्यालय

नियमित वर्ग सुरू होतील

तारखेबाबत संभ्रम होता, पण आता उच्च न्यायालयाच्या निर्णयानंतर सर्व काही स्पष्ट झाले आहे. आम्ही आज पूर्ण तयारीने सत्राची सुरुवात करत आहोत आणि वर्ग नेहमीप्रमाणे सुरू राहतील. सर्व मुलांचे स्वागत गुलाब पुष्प देऊन आणि शंख वाजवून करण्यात आले. शाळेचा पहिला दिवस असल्याने मुलांमध्ये उत्साह दिसून आला

मुख्याध्यापक स्वावलंबी विद्यालय

उत्साह दिसून आला बऱ्याच दिवसांनी जुने मित्र भेटल्याने विद्यार्थ्यांच्या गप्पा आनंदात सुरू

होत्या अनेक विद्यार्थ्यांचे पालक त्यांना शाळेत सोडण्यासाठी आले होते.

अंडरपास मध्ये शिरले पाणी

♦ मशीन द्वारे उपसा सुरू

प्रतिनिधी ३० जून

अकोला : प्रमिलाताई ओक सभागृह ते जनता भाजी बाजार दरम्यान झालेल्या अंडरपासचा उपयोग शहरवासिय कितपत करतात हा प्रश्न आहे. विविध कारणांमुळे अंडरपास चर्चेत राहतो. पावसाळ्यात तर यामध्ये पाणी भरलेले असते. दोन दिवसांपूर्वी शहरात झालेल्या मुसळधार पावसामुळे अंडरपास मध्ये पाणी शिरले. आणि आता मशीन द्वारे पाण्याचा उपसा केला



जात आहे. अंडरपास मध्ये पाणी साचले की त्यातील पाणी गाड्या तसेच जनावरे धुण्यासाठी वापरले जाते. खरेतर रहदारी नियंत्रण हा अंडरपास निर्मिती मागील मुख्य उद्देश होता. दुचाकोस्वार तसेच पादचा-यांना प्रमिलाताई ओक स्मारक ते जनता भाजी बाजार पर्यंत

पोहचणे सुलभ व्हावे हा मुख्य उद्देश होता. परंतु अंडरपास मधून महिला किंवा एकट्याने जाणे जोखमीचे आहे. त्यामुळे अंडरपासचा उपयोग फालतू कामासाठी होताना दिसतो. येथील लोखंड, इलेक्ट्रिक वायर चोरीला गेली. महापालिका प्रशासनाचे याकडे दुर्लक्ष आहे.

आयटीआर भरल्याने अनेक लाडक्या बहिणींचा लाभ बंद

♦ आयटीआर फाईल बनली लाडक्या बहिणींची सवत

प्रतिनिधी ३० जून

अकोला: चांगलं घर आणि व्यवसाय उभा करण्यासाठी राष्ट्रीयीकृत बँकांकडून कर्ज काढावे लागते. मात्र, आयटीआर भरल्याशिवाय बँका दारात उभे करीत नाहीत. त्यामुळे शून्य भांडवल असताना 'आयटीआर' भरला आणि राज्य सरकारच्या लाडक्या बहिणी योजनेतून अनेक महिला बाद झाल्याची उदाहरणे राज्यात समोर आली आहेत. त्यावर अनेक लाडक्या बहिणींनी आक्षेप घेत रोष व्यक्त केला आहे.

मुख्यमंत्री लाडकी बहीण योजनेत प्रथम सरसकट २१ वर्षांपुढील महिला मुलींना १५०० रुपयांचा लाभ सुरू करण्यात आला. विधानसभा निवडणुकीदरम्यान कोणतेही निकष न लावता ही योजना सुरू करण्यात आली. त्याचा महायुती सरकारला निवडणुकीत मोठा लाभ झाला. सरसकट महिलांना दीड हजार रुपये मिळत असल्याने सरकारी तिजोरीवर भार वाढत गेला.त्यामुळे निकष, पात्रता



योजनेतील लाभार्थ्यांची संख्या कमी करण्याचा सपाटाच सरकारने लावला. मागील तीन महिन्यांपासून अनेक लाडक्या बहिणींचे हप्ते बंद झाले आहेत. शासकीय यंत्रणेकडे

चौकशी केली असता कुटुंबातील व्यक्तीने कर्जासाठी राष्ट्रीयीकृत बँकेच्या नियमा प्रमाणे आयटीआर भरल्याने बहतांश महिलांचा लाभ बंद करण्यात आला आहे

आवास योजनेच्या अनुदानात घर होते का ?

महागाईच्या काळात सरकारी प्रधानमंत्री आवास योजनेच्या रकमेत घर बांधणे शक्य आहे का? असा सवाल लाडक्या बहिणींनी केला आहे. कर्ज घेतले तरच हक्काचे घर होऊ शकते. त्यासाठी अनेकांनी शून्य टॅक्स भरत 'आयटीआर' फाईल भरली. मात्र, हीच फाईल आता गरजू लाडक्या बहिणींसाठी अपात्रेची सवत बनली. राज्यातील अनेक महिलांचा लाभ आयटीआर भरल्याने बंद झाला असल्याची माहिती महिला आणि बालविकास विभागाकडून समजली. मात्र ती नेमकी संख्या समजू शकली नाही. चांगले घर, व्यवसाय सुरू करण्यासाठी कर्ज घेताना बँका तीन वर्षांचे 'आयटीआर' भरले आहे का? याची माहिती घेतात, मात्र याच निकषामुळे गरजू गृहिणीचे दीड हजार रुपये बंद झाले. राज्यात अशा शेकडो गरजू महिला असून, 'आयटीआर'मुळे लाभ बंद झालेल्या महिलांना तातडीने पात्र ठरवण्याची मागणी होत आहे.

काटेपूर्णा प्री-मान्सून बर्ड सर्व्हे उत्साहात



प्रतिनिधी ३० जून

अकोला : अकोला वन्यजीव विभाग, निसर्गकट्टा, अकोला, वत्सगुल्म जैवविविधता संवर्धन संस्था, वाशिम व महाराष्ट्र पक्षिमित्र यांच्या संयुक्त विद्यमाने आयोजित करण्यात आलेला काटेपुर्णा प्री-मान्सून बर्ड सर्व्हे उत्साहपूर्ण वातावरणात पार पडला.

सर्व्हेच्या आयोजनाची भुमिका मांडतांना मानद वन्यजीव रक्षक अमोल सावंत यांनी सांगितले की,

काटेपूर्णा अभयारण्यातील पक्ष्यांच्या समृद्ध विविधतेचा शास्त्रीय दृष्टीकोनातून अभ्यास करून हि सर्व माहिती जगभरातील पक्षी अभ्यासकांना उपलब्ध करून देण्यासाठी या सर्व्हेचे आयोजन करण्यात आले. या सर्व्हेच्या समारोपप्रसंगी अकोला वन्यजीव विभागाचे विभागीय वन अधिकारी यशवंत नागुलवार, वाशिम जिल्ह्याचे उपवनसंरक्षक माधवराज, महाराष्ट्र पक्षीमित्रचे जयंत वडतकर, वाशिमचे मानद वन्यजीव रक्षक आकाश आहाळे,

संपूर्ण देशातून ३० पक्षी अभ्यासक,विद्यार्थ्यांचा सहभाग

काटेपूर्णा अभयारण्यात तीन दिवस चाललेल्या या सर्व्हेमध्ये उत्तराखंड, पंजाब, मध्यप्रदेश, छत्तीसगड, तेलंगणा, देहरादून, लुधियाना, इंदौर, भोपाल, बुधाणपूर, बिलासपूर, दुर्ग गोविया, हैदराबाद, नागपूर, पुणे, जालना, लोणार, अमरावती, वाशिम व अकोला या शहरातून आलेल्या ३० पक्षी- निसर्ग अभ्यासक आणि पर्यावरण शास्त्रातील विद्यार्थी मोठ्या संख्येने सहभाग नोंदविला.

१५३ पक्ष्यांची झाली नोंद

तीन दिवसात ४ वेळा १० गटातून काटेपूर्णा अभयारण्यच्या प्रत्येक भागात सर्व्हे करण्यात आला. १५३ पक्ष्यांची नोंद झाली, ज्यामध्ये स्थानिक पक्ष्यांसह मान्सूनपूर्व आफ्रिकेतून भारतात स्थलांतर करून येणारा पाईड कूकू सह कॉमन कूकू, इंडियन कूकू, ग्रे बेलीड कूकू, कॉमन हॉक कूकू आणि इंडियन पिट्टा या पक्ष्यांच्या महत्त्वपूर्ण नोंदी ईबई या आंतरराष्ट्रीय वेबसाईटवर नोंदविण्यात आल्या.

अकोल्याचे मानद वन्यजीव रक्षक अमोल सावंत, मानद वन्यजीव रक्षक तथा प्राचार्य डॉ. मिलिंद शिरभाते व वत्सगुल्म जैवविविधता संवर्धनचे पुरूषोत्तम इंगळे हे उपस्थित होते. यावेळी मार्गदर्शन करतांना यशवंत नागुलवार म्हणाले की, या उपक्रमामुळे

सहभागींच्या पक्षीनिरीक्षण कौशल्यात वाढ होण्याबरोबरच वन्यजीव व जैवविविधता संवर्धनाबाबत जनजागृती करण्यासही या सर्व्हेची मोठी मदत झाली. या वेळी सर्व सहभागींचा सहभाग प्रमाणपत्र देऊन गौरव करण्यात आला.

महिलेचा मृत्यू: ट्रक चालकाविरुद्ध गुन्हा

प्रतिनिधी ३० जून

खामगाव : राष्ट्रीय महामार्गावरील कोलेरी शिवारातील एका ढाब्याजवळ भरधाव ट्रकच्या धडकेत अंदाजे ५० ते ५५ वर्षीय अनोळखी महिलेचा मृत्यू झाल्याची घटना घडली होती. या प्रकरणी खामगाव ग्रामीण पोलिसांनी ट्रक चालकाविरुद्ध गुन्हा दाखल केला आहे. ही घटना २४ जून रोजी रात्री ११ वाजण्यापूर्वी घडली होती.

एमएच १२ आरएन ८३१४) चालक शहानूर मोहम्मद सय्यद (रा. लोणीकाळभोर, जि. पुणे) याने वाहन भरधाव व निष्काळजीने चालवल्यामुळे अपघात झाल्याचे निष्पन्न झाले. त्यानंतर त्याच्याविरुद्ध गुन्हा नोंदविण्यात आला आहे.

हा गुन्हा सहायक पोलिस निरीक्षक रवी केरबा मुंडे यांच्या फिर्यादीवरून २८ जून रोजी रात्री ११:४० वाजता नोंदविण्यात आला. यापूर्वी या प्रकरणी आकस्मिक मृत्यूची नोंद करण्यात आला होता.



हिवरखेड जिल्हा परिषद शाळेत आजपासून शाळेची घंटा वाजली. विद्यार्थ्यांमध्ये प्रचंड उत्साह दिसून आला.

पंचगव्हाण येथे मुसळधार पाऊस

♦ लोकांच्या घरात पाणी शिरले



प्रतिनिधी ३० जून

तेल्हारा : तालुक्यातील पंचगव्हाण येथे मुसळधार पाऊस पडल्याने नागरिकांच्या घरात पाणी शिरले. घरातून पाण्याचे लोट वाहत होते. पाण्याचा प्रवाह इतका होता की लोकांना घरात प्रवेश करणे कठीण झाले. एका महिलेने घरात शिरलेल्या पाण्यात बसून तीव्रता दाखवली. अनेक लोकांच्या घरात पाणी शिरल्यामुळे त्यांचे नुकसान झाले पंचगव्हाण येथे सोमवारी सायंकाळी झालेल्या मुसळधार पावसामुळे अनेक लोकांच्या घरात पाणी शिरले. घरातून पाण्याचे पाट वाहत होते. ज्यांची कच्ची घरे आहेत. त्यांची अवस्था बिकट झाली. घरात पाणी शिरल्याने पाय टेबायला देखील जागा नव्हती. काही जणांना अन्यत्र आसरा घ्यावा लागला. सामाजिक कार्यकर्त्यांनी आपत्तीग्रस्तांना मदतीचा हात दिला. परंतु अतिवृष्टीमुळे गावातील काही भागात दाणादाण उडालेली दिसली. नुकसान झालेल्यांना तातडीने मदत मिळावी अशी मागणी आहे.

जिल्ह्यात दमदार पावसाची शक्यता

प्रतिनिधी ३० जून

अकोला : जिल्ह्यात २९ जून ते २ जुलैपर्यंत काही ठिकाणी विजाच्या कडकडासह पाऊस पडण्याची शक्यता नागपूरच्या प्रादेशिक हवामान केंद्राने वर्तवली आहे. यादरम्यान ताशी ४० ते ५० किमी प्रतितास याप्रमाणे हवेचा वेग राहण्याची शक्यता आहे. काही ठिकाणी सोसाट्याचा वारा आणि ढगांच्या गडगडाटांसह विजा आणि पाऊस पडण्याची शक्यता वर्तविण्यात आलेली आहे. अशावेळी आवश्यक ते कारण असल्याशिवाय घराबाहेर पडू नका, जनावरांना झाडांना किंवा विजेच्या तारेच्या खाली बांधू नका. विज, वारा व पावसापासून बचावाकरीता सुरक्षीत ठिकाणी आश्रय घेण्यात यावा. अशास्थितीत झाडाखाली आश्रय घेऊ नये. पाऊस व विजाच्या स्थितीत मोबाईल फोनचा उपयोग टाळावा. सर्व यंत्रणांनी योग्य ती दक्षता घेण्याच्या सुचना देण्यात आले आहे, असे आवाहन करण्यात आले आहे.

हाय सिक्युरिटी रजिस्ट्रेशन नंबर प्लेटसाठी ३० जून अंतिम मुदत

प्रतिनिधी ३० जून

अमरावती: केंद्रीय मोटार वाहन नियमानुसार राज्य शासनाने सर्व वाहनांना हाय सिक्युरिटी रजिस्ट्रेशन नंबर प्लेट (एचएसआरपी) बसविण्याची तरतूद केली आहे. ही नंबर प्लेट बसविण्यासाठी ३० जून अंतिम मुदत आहे. वाहनांच्या नंबर प्लेटमध्ये छेडछाड व बनावटगिरी करून होणारे गुन्हे कमी करणे, रस्त्यांवर धावणाऱ्या वाहनांची अचूक ओळख पटविणे आणि राष्ट्रीय सुरक्षेच्या दृष्टीकोनातून सर्व वाहनांना हाय सिक्युरिटी रजिस्ट्रेशन नंबर प्लेट बसविणे आवश्यक आहे.

जिल्ह्यातील सर्व वाहनधारकांसह शासकीय, निमशासकीय कार्यालये व

बँकांनी त्यांच्या १ एप्रिल २०१९ पूर्वी नोंदणी झालेल्या वाहनांना एचएसआरपी नंबर प्लेट बसविणे बंधनकारक आहे. ही मुदत वाढवून ३० जून २०२६ पर्यंत करण्यात आली आहे.

विहित मुदतीनंतर नियमानुसार वायुवेग पथकाद्वारे दि. १ जुलै २०२६ पासून दंडात्मक कारवाई करण्यात येणार आहे. एचएसआरपी नंबरप्लेट नसलेली वाहने किंवा बनावट एचएसआरपी असलेल्या वाहनांवर दंडात्मक कारवाई केली जाणार आहे. तसेच अशा वाहनांचे परिवहन कार्यालयातील कामकाज थांबविण्यात येणार आहे, असे उप प्रादेशिक परिवहन अधिकारी नंदकिशोर काळे यांनी कळविले आहे.

गुरुकुल नगरी येथे आज संत वासुदेव महाराज पालखीचे आगमन

प्रतिनिधी ३० जून

अकोला : श्रद्धासागर अकोल ते पंढरपुर निघालेल्या गुरुमाऊली संत वासुदेव महाराज पालखीचे दि ३० जून रोजी सायं ७वा. गुरुकुल नगरी मलकापुर येथे आगमन होत असुन गुरुकुल नगरी कोठारी वाटी का परिसरात आनंदाचे वातावरण आहे.



माऊलीच्या पालखीचे आगमन झाल्या नंतर दुर्गा हाईटजवळ गुरुकुल नगरी येथे भावीक भक्तांना संत वासुदेव महाराज पालखीचे

दर्शन घेता येईल. नंतर पालखी धारक व भावीक भक्तांना अल्पोहाराचे वितरण करण्यात येईल.नंतर पालखीचा रात्रीचा मुक्काम श्री हनुमान मंदीर संस्थान गुरुकुल नगरी येथे असेल. श्री श्रीधर टिकार यांच्याकडुन महाप्रसादाचे आयोजन करण्यात आले आहे. तरी परिसरातील नागरीकांनी मोठ्या संखेने पालखी दर्शन व महाप्रसादाचा लाभ घेण्याचे आवाहन करण्यात आले आहे.

आणखी 20 दिवस कायम राहणार 10 टक्के भाडेवाढ

प्रतिनिधी ३० जून

खामगाव: उन्हाळी सुट्यांच्या पार्श्वभूमीवर एसटी महामंडळाने लागू केलेली १० टक्के परिवर्तनशील भाडेवाढ आणखी २० दिवस कायम राहणार आहे. या भाडेवाढीची मुदत १५ जून २०२६ रोजी संपणार होती; मात्र महामंडळाने याला १५ जुलै २०२६च्या मध्यरात्रीपर्यंत मुदतवाढ देण्याचा निर्णय घेतला आहे. त्यामुळे ऐन दुष्काळी सावटात एसटी प्रवाशांच्या खिशाला कात्री लागणार आहे. सद्य:स्थितीत इंधनाच्या (डिझेल) दरात मोठ्या

◆ एसटी प्रवाशांच्या खिशाला १५ जुलैपर्यंत कात्री



१५ जुलैनंतर प्रवाशांना दिलासा मिळण्याची शक्यता
उन्हाळ्याच्या सुट्या, लग्नसराई यामुळे एसटी प्रवास करणाऱ्या प्रवाशांमध्ये मोठ्या प्रमाणात वाढ झाली होती. त्यामुळे महामंडळाच्या उत्पन्नात वाढ व्हावी, यासाठी एसटी महामंडळाकडून १५ एप्रिल ते १५ जून या दोन महिन्यांकरिता १० टक्के हंगामी प्रवास भाड्यांमध्ये वाढ करण्यात आली होती. १५ जून २०२६ रोजी या भाडेवाढीची मुदत संपणार होती; मात्र इंधनाची (डिझेल) दरवाढ झाली. त्यामुळे एसटी महामंडळाकडून १५ जुलैपर्यंत ही प्रवासी दरवाढ कायम ठेवण्यात आली आहे. त्यामुळे आता १५ जुलैनंतर प्रवाशांना दिलासा मिळण्याची शक्यता आहे.

प्रवाशांमध्ये नाराजीचा सूर

एसटी महामंडळाकडून प्रवाशांना वेगवेगळ्या सवलती देण्यात येतात. सध्या महिलांना प्रवासभाड्यात ५० टक्के सूट देण्यात आली आहे. तसेच, इतरही ३५ प्रकारच्या प्रवाशांना सवलती देण्यात आल्या आहे. त्यामुळे प्रवासाकरिता नागरिकांकडून एसटीला पसंती दिली जात आहे. मात्र, आता ही हंगामी भाडेवाढ जुलैच्या मध्यापर्यंत कायम राहणार आहे

मूळ दर १०.०५ रुपये असून, १० टक्के वाढीसह तो आता ११.०५ रुपये प्रतिटप्पा असाच पुढे सुरू

अंतराळवीर अंगद प्रताप यांचे उद्या बुलढाण्यात व्याख्यान

प्रतिनिधी ३० जून

बुलढाणा : भारताच्या महत्वाकांक्षी मिशन गगनयान २०२६ साठी निवड झालेले अंतराळवीर गुप कॅप्टन अंगद प्रताप यांचे बुधवार १ जुलै रोजी अरुणोत्सव अंतर्गत व्याख्यानाचे आयोजन करण्यात आले आहे. या कार्यक्रमास कर्नल सुहास जतकर (से.नि.), नगराध्यक्षा पुजाताई गायकवाड, कॅप्टन एम. महेंद्र कुमार, गदैव वाचनालयाचे सचिव उदय देशपांडे यांची प्रमुख उपस्थिती राहणार आहे. बुलढाणा येथे श्रीमती अरुणाताई कुल्ली यांच्या स्मृतिप्रीत्यर्थ 'अरुणोत्सव' कार्यक्रमांतर्गत 'लढाऊ वैमानिकाचे मन-अंतराळवीराचे हृदय' या विषयावर गदैव वाचनालय येथे

सभागृह बुधवार १ जुलै रोजी सायंकाळी ६ वाजता व्याख्यान आयोजित केले आहे. यावेळी महिला व विधवा महिलांच्या पुर्नविवाहाची चळवळ प्रभावीपणे राबविणारे मानस फाऊंडेशनचे अध्यक्ष दत्तात्रय लहाने यांच्या कार्याची दखल घेवून त्यांना 'अरुणाई' पुरस्काराने या सन्मानित करण्यात येणार आहे. बुलढाणेकर रसिकांना आणि विद्यार्थ्यांना गुप कॅप्टन अंगद प्रताप यांचे सोबत संवाद साधता येणार आहे. हा कार्यक्रम सुजाता कुल्ली, अध्यक्ष त्रिश फाउंडेशन तसेच प्रगती सार्वजनिक वाचनालय परिवार आणि भगतसिंग क्रीडा, शैक्षणिक आणि सांस्कृतिक मंडळ, बुलढाणा यांचे संयुक्त विद्यमाने आयोजित केला आहे.

शासनाच्या वेळ काढू धोरणाचा शिवसेना (उबाठा) कडून जाहीर निषेध

◆ उपविभागीय अधिकारी यांचे मार्फत मुख्यमंत्र्यांना निवेदन



मलकापुर: टि इ टी चा पेपर फुटल्याने झालेले शैक्षणिक नुकसान व संबंधित अधिकारी यांना निर्लिखित करण्यात यावे तसेच पेपर फुटल्याची जबाबदारी निश्चित करून शिक्षण मंत्र्यांनी सुद्धा राजीनामा द्यावा अशी मागणी शिवसेना (उबाठा)च्या वतीने उपविभागीय कार्यकारी अधिकारी यांचे मार्फत मुख्यमंत्री यांना एका निवेदनाद्वारे करण्यात आली आहे. निवेदनात नमूद केले आहे की या अगोदर सिटी चा पेपर कुटून

विद्यार्थ्यांचे मोठ्या प्रमाणावर नुकसान झाले होते देशभरात आठ ते दहा विद्यार्थ्यांनी आत्महत्ये केल्या तर आता कालच टीईटीची परीक्षेचाही पेपर फुटल्याने शैक्षणिक नुकसान झाले असून

याची जबाबदारी निश्चित करून संबंधित अधिकारी व शिक्षण मंत्री यांचे वर तातडीने कारवाई करण्याची व या दोन्ही पेपर फुटीचा शिवसेना तर्फे जाहीर निषेध करण्यात येत असल्याचे निवेदनात

विवरा येथील जि.प ची शाळेची शिकस्त इमारत पाडण्याच्या कामाला सुरुवात

प्रतिनिधी ३० जून

◆ नवीन दोन खोल्या बांधण्याच्या कामाला मंजुरात



मलकापुर: तालुक्यातील विवरा येथील जिल्हा परिषद शाळेच्या खोल्या शिकस्त झाल्या असून न्यायाधीश शाळा पाहणी समितीने शाळा पाडणे बाबतचे पत्र दिले मात्र वर्षभरापासून सदर प्रकरण थंड बसल्यात बसल्याने शिवसेना (उबाठा) पदाधिकाऱ्यांनी पंचायत समिती, बांधकाम विभाग जिल्हा परिषद यांच्याकडे वेळोवेळी पाठपुरावा केल्याने व या उन्हाळ्याच्या सुट्टीत जिर्ण झालेल्या खोल्या न पाडल्यास शिक्षक व विद्यार्थी यांच्या जिवाला धोका निर्माण

झाल्याने विद्यार्थ्यांना शाळेत पाठविणार नसल्याचा इशारा शिवसेना उपजिल्हाप्रमुख गजानन ठोसर, विधानसभा संघटक राजेशसिंह राजपूत, शिवसेना शहरप्रमुख हरीदास गणबास सह

२६ रोजी शिवसेना पदाधिकाऱ्यांना देण्यात आले होते. आज दि. २७ जून २६ रोजी जिल्हा परिषद बांधकाम विभागाने जेसीबीसह कर्मचाऱ्यांना पाठवून त्या जीर्ण झालेल्या शाळा खोल्या पाडण्याच्या कामाला सुरुवात केल्याने व लवकरच विद्यार्थ्यांना शाळेची नवीन इमारत बांधण्यात येणार असल्याने ग्रामस्थांनी शिवसेना पदाधिकाऱ्यांचे आभार

हतनूर धरणाचे २ दरवाजे अर्ध्या मिटरने उघडले

प्रतिनिधी ३० जून

मलकापूर : पुर्णा असलेल्या हतनूर धरणातील पाणीसाठा हा समाधानकारकरीत्या वाढत चालला आहे. त्यामुळे हतनूर धरण सद्या ६६.३७ टक्के भरले आहे. त्यामुळे हतनूर धरणाचे बॅकवॉटर असलेल्या पाणी साठ्यामध्येही काही प्रमाणात वाढ झाली असल्याचे समोर आले आहे.

२८ जून रोजी हतनूर धरणाच्या प्रशासनाने जाहीर केलेल्या नोंदीनुसार धरणाची पाण्याची पातळी २११.५१० मीटर इतकी नोंदविण्यात आली आहे. धरणातील पाण्याचा ताण नियंत्रीत ठेवण्यासाठी धरणातील दोन रेडीअल गेट्स प्रत्येकी ०.५ मीटरने उघडण्यात आले आहेत. त्यामुळे ७२ क्युमेक्स (२५४३ क्युमेक्स) इतका विसर्ग करण्यात आला आहे. हतनूर धरणाची एकूण साठवण क्षमता २५७.५० दशलक्ष घनमीटर असून त्यापैकी १२४.५० दशलक्ष घनमीटर इतका उपयुक्त साठा आजरोजी उपलब्ध आहे. जो ४८.८२ टक्केपर्यंत आहे. धरणातील पुर्ण

वाड्यात गाय शिरल्याच्या कारणावरून महिलेला मारहाण

प्रतिनिधी ३० जून

◆ दोघांविरुद्ध पोलिस ठाण्यात गुन्हा

नांदुरा: घरासमोरील वाड्यात गाय शिरून कुटार खात असल्याचा जाब विचारल्याच्या कारणावरून पती-पत्नीने मिळून महिलेला काठीने मारहाण करून जखमी केल्याची घटना नांदुरा तालुक्यातील पलसोडा येथे घडली. याप्रकरणी नांदुरा पोलिसांनी आरोपी पती-पत्नीविरुद्ध गुन्हा दाखल केला आहे.

पोलिसांनी दिलेल्या माहितीनुसार, फिर्यादी सिद्धार्थ महादेव खांडेकर (वय ३३, रा. पलसोडा) हे खासगी चालक आहेत. २३ जूनला सकाळी सात वाजण्याच्या सुमारास त्यांचे काका देवराव कडू खांडेकर यांची गाय खांडेकर यांच्या घरासमोरील वाड्यात शिरून कुटार खात होती यावेळी सिद्धार्थ यांच्या आई मिराबाई खांडेकर यांनी गाय बांधून ठेवण्याबाबत

सांगितल्याचा राग आल्याने दोन्ही कुटुंबांमध्ये वाद झाला. वादाचे पर्ववसान मारहाणीत झाले. आरोपी देवराव खांडेकर यांनी हातातील काठीने मिराबाई खांडेकर यांच्यावर वार करून त्यांना जखमी केले. तसेच आरोपींनी शिवीगाळ करीत जिवे मारण्याची धमकी दिल्याचे तक्रारीत नमूद आहे.

जखमी मिराबाई खांडेकर यांना प्रथम नांदुरा येथे नेण्यात आले. त्यानंतर पुढील उपचारांसाठी खामगाव येथे रेफर करण्यात आले. याप्रकरणी २८ जूनला नांदुरा पोलिस ठाण्यात तक्रार दाखल करण्यात आली. तक्रारीवरून देवराव कडू खांडेकर व उखाबाई देवराव खांडेकर यांच्याविरुद्ध गुन्हा दाखल करण्यात आला आहे. पुढील तपास पोलिस हवालदार दीपक सोळंके करीत आहेत.

दारू पिण्यासाठी पैसे न दिल्याने चाकू हल्ला!

प्रतिनिधी ३० जून

खामगाव: घाटपुरी नाका परिसरात दारू पिण्यासाठी पैसे मागण्याच्या कारणावरून झालेल्या वादातून एका तरुणावर चाकूने हल्ला करण्यात आल्याची घटना घडली. याप्रकरणी खामगाव शहर पोलिस ठाण्यात गुन्हा दाखल करण्यात आला

आहे. फिर्यादी अजय भगवान किरकाळे (३५, रा. घाटपुरी नाका, खामगाव) यांनी दिलेल्या तक्रारीवरून ही कारवाई करण्यात आली. अनिरुद्ध भास्कर चंडाळने (रा. जोशीनगर, खामगाव) असे आरोपीचे नाव आहे. ही घटना २८ जूनच्या रात्री १०:०० वाजताच्या सुमारास घडली असून, त्यानंतर

रात्री उशिरा गुन्हा दाखल करण्यात आला. याबाबत पोलिसांकडून मिळालेल्या माहितीनुसार, फिर्यादी व आरोपी हे एकमेकांना ओळखत असून, एकाच परिसरात वास्तव्यास आहेत. घटनेच्या वेळी फिर्यादी त्यांच्या मित्रांसोबत घाटपुरी नाका येथे उभे असताना आरोपीने दारू पिण्यासाठी पैसे मागितले. पैसे

नसल्याचे सांगितल्यानंतर आरोपीने फिर्यादीला शिवीगाळ केली आणि त्यानंतर जवळील चाकूने त्याच्या डाव्या हाताच्या बोटावर वार करून जखमी केले. याप्रकरणी वैद्यकीय अहवाल व फिर्यादीच्या तक्रारीच्या आधारे गुन्हा नोंदविण्यात आला आहे. पुढील तपास पोलिस कर्मचारी वसंतकर करीत आहेत.

दोन दुचाकींची समोरासमोर धडक; परस्परविरोधी तक्रारींवरून गुन्हा

◆ दोघे चालक जखमी : पोलिसांकडून तपास सुरू

प्रतिनिधी ३० जून

मलकापूर : नरवेल-मलकापूर मार्गावरील वळणावर दोन दुचाकींची समोरासमोर जोरदार धडक होऊन दोन्ही चालक जखमी झाल्याची घटना शनिवारी (दि. २७) दुपारी घडली. या अपघातानंतर दोन्ही पक्षांनी एकमेकांविरुद्ध निष्काळजीने वाहन चालविल्याचा आरोप करत स्वतंत्र तक्रारी दाखल केल्या. यावरून एमआयडीसी मलकापूर पोलिसांनी रविवारी (दि. २८)

गुन्हा नोंदवला. धरणावर येथील सौरभ दिनकर पाटील (२८) हे दुचाकीने नरवेलकडे जात होते. त्याचवेळी पायल शैलेश राठी (२६ रा. चंदननगर, मलकापूर) या कामानिमित्त नरवेलहून दुचाकीवरून मलकापूरकडे येत होत्या. नरवेल गावाजवळील वळणावर दोन्ही भरधाव दुचाकींची समोरासमोर धडक झाली. या अपघातात पायल राठी यांच्या डाव्या हाताच्या अंगठ्याला फॅक्चर झाले असून, कपाळ, कंबर, पाय व पोटाला

दुखापत झाली. तसेच त्यांच्या मोठ्या दुचाकीचे प्रमाणात नुकसान झाले. तर दुसरा दुचाकीचालक सौरभ पाटील यांच्या हाताला व पायाला गंभीर दुखापत झाली असून, त्यांच्याही दुचाकीचे नुकसान झाल्याचे तक्रारीत नमूद आहे. अपघातानंतर स्थानिक नागरिकांनी दोघांनाही तातडीने रुग्णालयात दाखल केले. उपचार घेतल्यानंतर दोघांनी परस्पर तक्रारी दाखल केल्या. तपास पोलिस निरीक्षक दीपक वारे यांच्या मार्गदर्शनात सुरू आहे.

तणनाशके वापरताना काळजी घ्या; कृषी विभागाचे आवाहन

प्रतिनिधी ३० जून

◆ चुकीच्या वापरामुळे पिके, पर्यावरणाला धोका

खामगाव: जिल्ह्यात पावसाला सुरुवात झाल्यानंतर खरीप पिकांची पेरणी वेगाने सुरू असून, उगवलेल्या पिकांमध्ये लेवकरच तणनाशक फवारणीला सुरुवात होणार आहे. तणांचे प्रभावी नियंत्रण करून पिकांचे उत्पादन वाढविण्यासाठी तणनाशकांचा मोठ्या प्रमाणावर वापर केला जात असला, तरी त्याचा अयोग्य वापर पिकांसह मानवी आरोग्य आणि पर्यावरणासाठी ही धोकादायक ठरू शकतो. त्यामुळे तणनाशकांचा वापर शास्त्रीय पद्धतीने आणि आवश्यक खबरदारी घेऊनच करावा, असे आवाहन कृषी विभागाने केले आहे.

तणनाशकांची निवड करताना संबंधित

हवामानाचा विचार करणे महत्त्वाचे
फवारणी करताना हवामानाचा ही विचार करणे तितकेच महत्त्वाचे आहे. जोरदार वारा असल्यास किंवा पावसाची शक्यता असल्यास फवारणी टाळावी. अन्यथा औषध शेजारच्या पिकांवर जाऊन नुकसान होण्याची किंवा पावसामुळे वाहून जाऊन अपेक्षित परिणाम न मिळण्याची शक्यता असते.

पिकासाठी शिफारस केलेले औषधच वापरणे आवश्यक आहे. प्रत्येक तणनाशक विशिष्ट तण आणि पिकासाठी तयार केलेले असल्याने कृषी तज्ज्ञांचा सल्ला घेऊन किंवा औषधावरील लेबलवरील सूचनांनुसार

सुरक्षा साधने आवश्यक
तणनाशक फवारणी दरम्यान हातमोजे, मास्क, गॉगल, पूर्ण बाह्यांचे कपडे आणि बूट यांसारखी वैयक्तिक सुरक्षा साधने वापरणे आवश्यक आहे. औषधाचा त्वचा, डोळे किंवा तोंडाशी संपर्क होणार नाही, याची काळजी घ्यावी. फवारणीनंतर हात, पाय धुवावेत.

त्याची निवड करावी. फवारणीपूर्वी लेबलवरील मात्रा, फवारणीची वेळ, पाण्याचे प्रमाण आणि सुरक्षा सूचना काळजीपूर्वक वाचून त्यांचे पालन करणे गरजेचे आहे.

रिकाऱ्या बाटल्यांची सुरक्षित विल्हेवाट लावा
फवारणी यंत्र स्वच्छ आणि सुस्थितीत असावे. योग्य नोजलचा वापर करून औषधाची समान फवारणी होईल, याची खात्री करावी. तणनाशकांचे रिकामे डबे किंवा बाटल्या शेतात, पाणवठ्याजवळ किंवा सार्वजनिक ठिकाणी फेकू नयेत. त्यांची सुरक्षित विल्हेवाट लावणे आवश्यक आहे. तसेच तणनाशक नेहमी मूळ पॅकिंगमध्ये, थंड व कोरड्या ठिकाणी साठवावीत.

शिफारशीपेक्षा जास्त प्रमाणात तणनाशक वापरल्यास पिकांची वाढ खुंटणे, पाने जळणे किंवा उत्पादनात घट होण्याचा धोका वाढतो.